

ዓይንና ናብ ምድሪ ሕድሪ ምድሪ ተሰፋ

2ይ ክፋል

ክቡራት አሕዋትን አሕትን ኤርትራውያን አብ ፖለቲካውያን ውድባት፣ ሰልፍታት፣ ሲቪላዊ ማሕበራት፣ ምንቅስቃሴ ይኣክል፣ አዲታት፣ መራሕቲ ሃይማኖታት፣ ምሁራት ናይ ሐበሬታ ማዕከናት..... ወዘተ ትሰርሑ ዘሎኹም፣ አብ ሰደት እንገብር ኩልና ብሐባር አብ ዘዘሎናዮ ሃገራት ኮንና አንጻር እዚ ጨካን ጨፍጫሬ ስርዓት ህግደፍ ሒዘናዮ ዘሎና ቃልሲ ምስቲ አብ ህዝብን መሬትን ኤርትራ ዝወረደን ዝወርድ ዘሎ ህልቂትን ዕንወትን ዝመዘዘን ቃልሲ ተቃላሲና ናብ ክብለና ዝኸእል ንጹር ነጥቢ ኣይበጸሕናን። ብዙሕ ስራሕ ተሰሪሑ፣ አብ ተፈላለዩ ጊዜን ቦታን ኣኹባታት፣ ሰሚናራት፣ ሰለማዊ ሰልፍታት ተኻይዱ ሕጂውን ይካየድ ኣሎ። ጠርናፊ ማእከላይ መሪሕነት ስለ ዘይብልና ኩሉ ዝሰራሕናዮ ኣብቲ ዝድለ ኣይበጸሕን። ብዓለም ደረጃ ሐደ ጥርጉፍ ኣካል ተጻዋዒ ተሸካም ሐላፍነት ኣመሐዳሪ ስራሕ የድልየና ኣሎ፣ ካብዚ በጽሕናዮ ዘሎና ተበጊሸና ነምዖ ዝሰዕቡ ነጥብታት መበገሲ ወሲድና ቃልሲና ንቅጽሎ ኣሎና ዘብል ንጹር ዝሐዘናዮ ኣካልን ነገራትን የለን። ሐንቲ ኣመሐዳሪት ስራሕ ሸማግለ፣ ሐላፍነት ዝተዋህባ ኣየቐምናን። ቅድሚ ኩሉ ብዓለም ደረጃ ተለኣኻትን ኣፈጻሚትን ሸማግለ ከንቕውም ይግብኣና። እታ እትቐውም ናይ ስራሕ ሸማግለ ነቲ ዝሐለፈን ዘሎን ኩነታት ሃገርና ሰሪዓ ነቲ ጉዕዞ ፍትሒ ኣንጻር ምልኪ ትቐጽሎ። ነቲ ነዊሕ ጊዜ ዝወሰደልና ጉዕዞ ኢሳያስ ጎነፍነፍ ክብል መሕጸር ዕድመ ስልጣኑ ባዕሉ ፈጠራልና ኣሎ። ማለት ነቲ አብ ህዝብን ንብረትን ኤርትራ ነዊሕ ዓመታት ዝፈጸሞ ገበን፣ ምስ መራሕ ጎረቤት ሃገርና መንግስቲ ኢትዮጵያ ኣቢይ ኣሕመድ ተሰማሚዑ፣ ወተሃደር ኤርትራ አብ ዘይምልከቶም ናብ ክልል ምምሕዳር ትግራይ ወሲዱ አብ ዓውደ ውግእ ኣእትዩ የዋግኦም ኣሎ። ገበን ኢሳያስ ብብጊዚኡ ካብ ገበን ናብ ገበን እንዳዓባይ ይኸይድ ኣሎ። ነቲ ዝኸይድ ዘሎ ግፍዕታት አብ ትግራይ ዝተዓዘባ ዓለም ለኻዊ ተጣብቐቲ ማሕበራት ግህሰት መሰል ደቂ ሰባት ነቲ ህልቂትን ዕንወትን ብመሰነይታ ዶኩመንት ዝተሰነደ ኣረጋጊጸን ገሊጽን ሐገዝ ክገብራ ኣብዮት ይብላ ኣለዋ። መንግስቲ ኣመሪካ ወተሃደር ኤርትራ ካብ ትግራይ ክወጽእ ሐቲቲ ኣሎ፣ ከምኡውን ሕብረት ኤውሮጳ ወተሃደር ኤርትራ ካብ ትግራይ ክወጽእ ሐቲቲ ኣሎ። አብ ልዕሊ እቲ ንሕና ኤርትራውያን ምእንቲ ህዝብና ብሰላም ክነብር፣ ፍትሒ ክረክብ እንገብር ቅኑዕ ቃልሲ ኢድ ዓለም ይሕወሶ ኣሎ። እቲ ንህዝብና ነዊሕ ጊዜ ዘላቐየ መንእሰይ ወለዶ ዘህለቐ ቀዛሬ ስርዓት ህግደፍ መዕለቢ ክህልዎ፣ መንግስቲ ኣመሪካ ሕቶ ህዝብና ሰሚዑ ክምልሱ፣ ሕብረት ኤውሮጳ ሕቶ ህዝብና ሰሚዑ ክምልሱ፣ ናይ ሕቡራት መንግስታት ሰኩራቲ ኮንሲል ሕቶ ህዝብና ሰሚዑ ክምልሱ፣ ተጣብቐቲ ማሕበራት ግህሰት መሰል ደቂ ሰባት ሕቶ ህዝብና ሰሚዑ ክምልሱ ናትና ናይ ኤርትራውያን ብቐዓት፣ ቁሩብነት፣ ሐድነቲ ዝሐለወ፣ ተዳሊዩ ኣነዩ ወኪል ህዝቢ ዝብል መልእኽቲ ዘሕልፍን ዝፈጸሞ ስራሕ ተኸታቲሉ መልሲ ዝህብን ዝቐበልን ጀሚሩ ዝቐጽል ኣመሐዳሪ ሸማግለ ብቐልጡፍ ክምስረት ኣለዎ። ጊዜ፣ ጊዜ ኢዩ ዝበልዕ፣ ጊዜ ክወሰድ የብሉን። ክንደይ ጽቡቕ ናይ ቃልሲ መድረኻት ሰኣን ሐድነት ዘይምህላውና ኣምሊጦሙና ኢዮም።

ኢሳያስ ዝግበት ገቢቲ፣ ዝዓኑ ኣዕኒዩ፣ ዝሃልቐ ኣህሊቐ መህደሚ ይምህዝን ይደልን ኣሎ። ህዝቢ ኢትዮጵያ ኣኪቡ ዘመሓላለፎ ክሕደት ሰሚዕናዮ። ምስ ኣቢይ ኣሕመድ መራሕ ኢትዮጵያ ዝፈረሞ ውዕላት ህዝቢ ኣይፈልጦንዩ። ኣዕናዊ መደብ ዕዮ ሰሪዑ ባዕሉ ቡብሐደ ትካላት መንግስትን ትካላት ሃብታማትን ኣፍሪሱ ከሎ ነቲ ባዕሉ ዝበደሎ ሃገርና ብዓልቲ ጸጋ ከላ ከም ሐንቲ ድኻ አብ ልዕሊ መሬት ይኹን አብ ትሕቲ መሬት ጸጋ ዘይብላ፣ ሰፊሕን ነዊሕን ሃብታም ባሕሪ ከለዎ ሐደ ነገር

ዘይብላ፣ ጽቡቕ አየር ከለዎ ደረጃ አምሲሉ፣ እዛ ሃገር እኮ ሐንቲ የብላን ኢሉ ነብሳ ከምዘይትኸእል ከይሐፈረ ከእምነና ነቲ ሕቡእ ናቱ አጀንዳ ገለጹልና።

ክቡራት ኣሕዋትን ኣሐትን እቲ ምቕላስ ንቃለስ ኣሎና። በበይንኻ ቃልሲ ክሳብ ሎሚ ጎዲኡና እምበር ኣይረባሕናሉን። ራብሐ ህዝብና ንፈልጦ ኢና። ዘሎናዮ ኩነታት ንርእዮ ኣሎና። በዚ ዘሎናዮ ጊዜ ክንጥምትን ክንሐሰብን ይግባእና። ኣብ ስነ ሐሳብ፣ ናይ ኣረኣኢ ወይ ኣተሐሳስባ ፍልስፍና ኣይኮናን ዘሎና። ሰራዊትና ብሐፈሻ፣ ሐይሊ ምድርና፣ ሐይሊ ባሕርና፣ ሐይሊ ኣየርና ከመይ ኣሎ ኣበይ ኣሎ ንበል።

ሕቶ ህዝብና ሕቶ ሰላም፣ ሕቶ ዲሞክራሲ ቀዳምነት ተዋሂብዎ ክስረሐሉ ኣለዎ፣ ህልቂት መንእሰይ ትውልዲ፣ ሰቓይ ኣረገውቲ ኣደን ኣቦን፣ ሰቓይ ወላዲት ህጻናት ዕሽል ኤርትራዊት ኣደ ከብቕዕ ጉዳና ጉዳይ ኤርትራውያን ካብ ኩሉ ቀዳምነት ኣለዎ። ምስ ሐዲሽ ዝተፈጥረ ኩነታት ናይ ጎረባብቲ ሃገራት ክንሐዋውሶ የብልናን። ፖለቲካዊ ቃልስና ጉዝንዝ ናይ ካላኣት ክኸውን የብሉን። ናትናን ዘይናትናን ክንፈልዮ ኣሎና። ጽቡቕ ትምህትን ጽቡቕ ስነ ምግባርን ንጎረባብትና ንህቦ መርኣያ መጻኢ ሰላምን ራህዋን ናይ ኩልና ክኸውን ኣለዎ፣ ሕጂ ነጠርካ ዝውዳእ ኣይኮነን ብዙሕ ጊዜን ፍልጠትን መጽናዕትን ድልዩትን ዘድልዮ ዓቢ ሃገራዊ ጉዳይ ከም ዝኾነ ኩሉ ሰብ ክፈልጦ ይግባእ።

ኣብ ጥምጥም ምጉሐፍ ሰርዓት ህገደፍ ካብቲ ብዙሕ ነጥብታት ቁሩብ ካብቶም ቀንዲ መልእኽቲ ጭርሐና ንናይ ውሽጣዊ ኩነታትና ዝገልጹ ጥራይ ክኾኑ ዘለዎም ንርኤ።

1. ሃገራዊ ቁዋም ኣብ ስራሕ ክትግበር፣
2. እሱራት ክፍትሑ፣
3. ግዱድ ዕሰክርና ክተርፍ፣
4. ሃገራዊ ኣገልግሎት ገደብ ክህልዎ፣
5. ሰራዊት ኤርትራ ካብ ትግራይ ክወጽእ፣

ነቲ ኣብ ደገ ዘሎ ህዝብና ፍልጠቱን ክእለቱን፣ ተወፋይነቱን ዝወሰዶ ሐላፍነትን ጽቡቕ ገርኩም እትፈልጥዎ ኣባላት ትካላት ክፍሊ ዕዮ ዜና ከም ኣሰና፣ ኣለና፣ ኤርሳት፣ ቶጎሩባ፣ ስኒትና፣ ዓወተ፣ መሰቲያት ቤትና.....ወዘተ ኢኹም።

ከምቲ ፈላጣትን ኪኢላታትን ኣብ ስቲድዮታት ቲሺ ቀሪቦም ንህዝቢ ምዕዶ፣ ትምህርቲ ክህቡ ትዕድሙ፣ ሕጂ ድማ ኣብ ናይ ኣመሐዳሪት ስራሕ ሽማግሌ ተመዲቦም ክእለቶምን ፍልጠቶምን ወፍሪ ከካይዱ ሰባት ጸውዑ። ኩሉ ህዝቢ ጸገሙን ኩነታት ሃገሩን ይፈልጦ ኢዩ፣ ምንቕቓሕ ዘድልዮ ኣይኮነን። ሐቅን ንሕሰያ ዘይብሉን ቅድም ቀዳድም ኢሳያስ ከልግስ ኣለዎ። ድሕሪ ምልጋሱ ዝግበር ዕዮ ባዕሉ እቲ ዘሪእና ዝሐፈሰናዮ ማእቶት ክመርሐና ኢዩ።

ስራሕ እታ እትቀውም ኣመሐዳሪት ሽማግሌ ንጹርን ውሑድን መደብ ዕዮ ተፈልዩ ብኸምዚ ክብገስ ተመራጺ ይኸውን።

1. እቲ ቆይሙ ዘሎ መራኽቢ ብዙሓት ምስ ኣብ ውሽጢ ሃገርና ዘራኽብ መስመር ሓይሉ ህዘቢ ከምዘለዓል ይገብር፤
2. ምስ ናይ ዓለም ማሕበራት ብደረጃ ዓለምን ሃገራትን ሓያል ዝምድና ፈጠርካ ንህግደፍ ተጽዕኖ ምፍጣር።
3. ኢሳያስ ብዘፈጸሞ ገበናት ብዘይ ወግል ሕደር ኣብ ዓለም ለኻዊ ቤት ፍርዲ ከም ዝቐርብ ጸዕርታት ምክያድ።
4. ኩነታት ድሕነት ሰደተኛታት ኣብ መዓሰከር ጎረባብቲ ሃገራት ዘሎ ምክትታል።
5. ኣብ ሰደት ዘሎ ህዘቢ ገንዘብ ከዋጽእ ምግባር፤
6. ብመደብ፣ ሰሩዕ ቀጻሊ ዓቦይቲ ሰለማዊ ሰልፍታት ብደረጃ ሃገራትን ዓለምን መልእኽቲ ምሕላፍ፣ ዝሓለፈ መልእኽቲ ንኣፈጻጽምኡ ምክትታል። ዝተፈጸመ ሰራሕ ጸብጻብ ብቐልጠፍ ንህዘቢ ምሕባር ወዘተይኸውን።

መተሓሰቢን ሓበሬታን፤

ኤርትራውያን ሰብ ሞያ ፍርድን ጥብቅናን ዲክታቶር ኤርትራ ሎሚ ዝተረፎ ነገር የለን፤ ኩሉ እቲ ኣብ ህዝብና ሃገርና ዘውረዶ ሰብኣዊ ህልቂትን ዕንወት ንብረትን ኣሰጊኢዎ ዘይኮነስ፣ ቀንጠብጠብ ክብል ነቲ ኣብ ጎረባብቲ ሃገራት ተወለዑ ዘሎ ሓዊ ኢዱ ሓዊሹ ሃልሃል የብሎ ሰለዘሎ፣ ገበነኛ ተግባሩ ዝተግዘቡ ደለይቲ ጽቡቕ ግብሪ፣ ደለይቲ ሰላም ትካላት ዓለም ነቲ ኣብ ምምሕዳር ክልል ትግራይ በቢሳንቲም ካብ ረዲኤት ኣኪቦም ንልምዓት ዘፍሰሰዎ ክህነጽ ነዊሕ ዓመታት ዝወሰደ፣ ብዙሕ ጉልበት ሰብን ብዙሕ ገንዘብን ንብረትን ዝፈሰሰ ትካል ኣገልግሎት ህዘቢ፣ ከምቲ ኣብ ኤርትራ ዝፈጸሞ መሸልዎ ኣብ ጎረባብቲ ሃገራት ዝርግርግን ዕንወትን ጀሚርዎ ዘሎ ኣብ ልዕሊኡ ሓደጋ ኣንጻላልዩ ከምዘሎ ፈለጡ ኣሎ። ብዙሓት ሓያላት ጸላእቲ ኣጥሪዩ ኣሎ። ምህዳም ጥራይ ኢያ ተሪፋቶ ዘላ። ክሃድምዩ ። ካብ ኢድና ከምልጥ የብሉን ኣብ ኤርትራ ክፍረድ ኣለዎ። ስለዚ ቅድሚ ምህዳሙ ሓደ መጻወድያ ክዳሎ ኣለዎ። ኣብ ሰደት ዘለኹም ሰብ ሞያ ፍርድን ጥብቅናን ኤርትራውያን እዚ ጉዳይዚ ምስ ፍልጠትኩም፣ ክእለትኩም ዝኸይድ ንዓኹም ዝምልከት ኢዩ ብግብሪ ብሕልና ሰርሕሉ። መራሕቲ ሃይማኖታት፣ ምሁራት ቡብሞያኹም እትገብርዎ ምንቕስቓስ ዓቢ ግደ ኣለዎ በርትዑ፣ ህዘቢ ኣብ ጎንኹም ኣሎ። ኣብ ሰደት ዘሎና ኩልና ኤርትራ ሃገርና ዘላቶ ኩነታት እንዳሪኤና ካባና ዝድለ ግብራዊ ዕዮ ንሰራሕ ። ጊዜ ምልኪ ተወዲኡ ኤርትራ ቁሰላ ሓውዩ ክትህነጽ ኢያ።

ምስጢር ሕድሪ የዘኻኸረናሎ ምስጢር ተሰፋ ንቐድሚት ክደፍኣናዩ፤

ዘለኣለማዊ ዝኸርን ክብርን ንሰውኣትና ይኹን፤

ገብረዝጊ ኣፍወርቂ